

नागपूर जिल्हा मध्यवर्ती सहकारी बँकेच्या कामकाजाचे संनियंत्रण करण्यासाठी जिल्हाधिकारी, नागपूर यांच्या अध्यक्षतेखाली समिती गठीत करणेबाबत..

महाराष्ट्र शासन
सहकार, पणन व वस्त्रोद्योग विभाग
शासन निर्णय क्र.जिमस०१२४/प्र.क्र.२४/२-स
मादाम कामा रोड, हुतात्मा राजगुरु चौक,
मंत्रालय, मुंबई-४०० ०३२
दिनांक : १६ फेब्रुवारी २०२४

प्रस्तावना :-

आर्थिकदृष्ट्या कमकुवत असलेल्या वर्धा जिल्हा मध्यवर्ती सहकारी बँकेचे सक्षमीकरण करण्यासाठी व बँकेच्या कामकाजाचे नियमित संनियंत्रण करण्यासाठी दिनांक ९ जानेवारी २०२४ रोजीच्या शासन निर्णयान्वये जिल्हाधिकारी, वर्धा यांच्या अध्यक्षतेखाली समिती गठीत करण्यात आली आहे. त्या पार्श्वभूमीवर वर्धा जिल्हा मध्यवर्ती सहकारी बँकेच्या सक्षमीकरणाबाबत सहकार विभागामार्फत सुरु असलेल्या विविध उपाययोजनांची फलनिष्पत्ती विचारात घेऊन या धर्तीवर नागपूर जिल्हा मध्यवर्ती सहकारी बँकेच्या सक्षमीकरणासाठी जिल्हाधिकारी, नागपूर यांच्या अध्यक्षतेखाली संनियंत्रण समिती नियुक्त करणे आवश्यक असल्याची विभागाची धारणा झाली आहे.

त्यानुसार नागपूर जिल्हा मध्यवर्ती सहकारी बँकेचे सक्षमीकरण व पुनरुज्जीवन करण्याच्या दृष्टीने बँकेच्या कामकाजाचे नियमित संनियंत्रण करण्यासाठी जिल्हाधिकारी, नागपूर यांच्या अध्यक्षतेखाली संनियंत्रण समिती गठीत करण्याची बाब शासनाच्या विचाराधीन होती.

शासन निर्णय :-

नागपूर जिल्हा मध्यवर्ती सहकारी बँकेचे सक्षमीकरण व पुनरुज्जीवन करण्याच्या दृष्टीने बँकेच्या कामकाजाचे नियमित संनियंत्रण करण्यासाठी जिल्हाधिकारी, नागपूर यांच्या अध्यक्षतेखाली खालीलप्रमाणे संनियंत्रण समिती गठीत करण्यास शासन मान्यता देण्यात येत आहे.

अ.क्र.	नाव व पदनाम	समितीतील पद
१.	जिल्हाधिकारी, नागपूर	अध्यक्ष
२.	अपर आयुक्त व विशेष निबंधक, सहकारी संस्था, पुणे	सदस्य
३.	श्री. दिनेश ओऊळकर, सेवानिवृत्त अपर आयुक्त व विशेष निबंधक, पुणे.	सदस्य
४.	विभागीय सह निबंधक, सहकारी संस्था, नागपूर.	सदस्य
५.	विभागीय व्यवस्थापक, महाराष्ट्र राज्य सहकारी बँक मर्या., नागपूर विभाग.	सदस्य
६.	जिल्हा उप निबंधक, सहकारी संस्था, नागपूर.	सदस्य सचिव

२. उपरोक्त समितीची कार्यक्षमता खालीलप्रमाणे असेल.

१. नागपूर जिल्हा मध्यवर्ती सहकारी बँकेच्या कामकाजाचा व आर्थिक स्थितीचा दरमहा आढावा घेऊन बँकेच्या आर्थिक स्थितीत सुधारणा करण्यासाठी बँकेच्या प्रशासकीय मंडळास मार्गदर्शन करणे.

२. बँकेच्या थकित कर्जाच्या वसुलीचा आढावा घेणे व थकित कर्जाची गतीने वसुली करण्यासाठी प्रशासकीय मंडळास मार्गदर्शन करणे.
 ३. बँकेच्या ठेवीमध्ये वाढ करण्यासाठी प्रशासकीय मंडळास विविध उपाययोजना सुचविणे.
 ४. नागपूर जिल्ह्यातील सामान्य ठेवीदार व संस्थात्मक ठेवीदारांमध्ये बँकेची विश्वासार्हता वाढविण्यासाठी प्रशासकीय मंडळास मार्गदर्शन करणे.
 ५. बँकेचा व्यवसाय व उत्पन्न वाढविणे तसेच खर्चात कपात करण्यासाठी प्रशासकीय मंडळास उपाययोजना सुचविणे.
 ६. बँकेची CBS प्रणाली अद्यावत करून कार्यान्वित करणे. तसेच बँकेच्या आर्थिक व्यवहारात पुर्णतः पारदर्शकता आणणे यासाठी प्रशासकीय मंडळास मार्गदर्शन करणे.
 ७. बँकेने नाबार्डला सादर केलेल्या कृती आराखड्यातील लक्षांक पुर्ततेचा आढावा घेऊन त्याबाबत प्रशासकीय मंडळास मार्गदर्शन करणे.
 ८. बँकेच्या आर्थिक स्थितीत सुधारणा करण्यासाठी शासनास वेळोवेळी उपाययोजना सुचविणे.
३. नागपूर जिल्हा मध्यवर्ती सहकारी बँकेचे पुनरुज्जीवन होईपर्यंत उपरोक्त समिती कार्यरत राहिल.
४. उपरोक्त समितीने तिच्या कामकाजाचा अहवाल शासनास व सहकार आयुक्त व निबंधक, सहकारी संस्था, पुणे यांना दरमहा सादर करावा.
५. उपरोक्त समितीमधील सेवानिवृत्त सदस्यांना नियमानुसार प्रवास भत्ता देय राहिल. याबाबतचा खर्च सहकार आयुक्त व निबंधक, सहकारी संस्था, महाराष्ट्र राज्य, पुणे यांच्या कार्यालयीन खर्चामधून भागविण्यात यावा.
६. सदरचा शासन निर्णय महाराष्ट्र शासनाच्या www.maharashtra.gov.in या संकेत स्थळावर उपलब्ध करण्यात आला असून त्याचा सांकेतांक २०२४०२१६१६४११७१७०२ असा आहे. हा शासन निर्णय डिजीटल स्वाक्षरीने साक्षांकीत करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(सुजाता भावसार)

कक्ष अधिकारी, महाराष्ट्र शासन

प्रत,

- १) मा. उपमुख्यमंत्री (गृह) तथा पालक मंत्री, नागपूर यांचे खाजगी सचिव.
- २) मा. मंत्री (सहकार) यांचे खाजगी सचिव.
- ३) विभागीय आयुक्त, नागपूर विभाग, नागपूर
- ४) सहकार आयुक्त व निबंधक, सहकारी संस्था, महाराष्ट्र राज्य, पुणे.
- ५) मुख्य महाप्रबंधक, भारतीय रिझर्व बँक, केंद्रीय कार्यालय, मुंबई/ प्रादेशिक संचालक, नागपूर.
- ६) मुख्य महाप्रबंधक, नाबार्ड, पुणे
- ७) जिल्हाधिकारी, नागपूर.

- ८) विभागीय सहनिबंधक, सहकारी संस्था, नागपूर.
- ९) व्यवस्थापकीय संचालक, महाराष्ट्र राज्य सहकारी बँक लि., मुंबई.
- १०) जिल्हा उपनिबंधक, सहकारी संस्था, नागपूर.
- ११) प्रशासक, नागपूर जिल्हा मध्यवर्ती सहकारी बँक, लि. नागपूर.
- १२) मुख्य कार्यकारी अधिकारी, नागपूर जिल्हा मध्यवर्ती सहकारी बँक, लि. नागपूर.
- १३) निवडनस्ती (कार्यासन २-स).